



0961CH06

पञ्चमः पाठः  
भ्रान्तो बालः

प्रस्तुतः पाठः “संस्कृत-प्रौढपाठावलिः” इति कथाग्रन्थात् सम्पादनं कृत्वा सङ्गृहीतोऽस्ति। अस्यां कथायाम् एकः तादृशः बालः चित्रितोऽस्ति, यस्य रुचिः स्वाध्यायापेक्षया क्रीडने अधिका भवति। सः सर्वदा क्रीडनार्थमेव अभिलषति परञ्च तस्य सखायः स्वस्व-कर्मणि संलग्नाः भवन्ति। अस्मात् कारणात् ते अनेन सह न क्रीडन्ति। अतः एकाकी सः नैराश्यं प्राप्य विचिन्तयति यत् स एव रिक्तः सन् इतस्ततः भ्रमति। कालान्तरे बोधो भवति यत् सर्वेऽपि स्व-स्वकार्यं कुर्वन्तः सन्ति अतो मयापि तदेव कर्तव्यं येन मम कालः सार्थकः स्यात्।

भ्रान्तः कश्चन बालः पाठशालागमनवेलायां क्रीडितुम् अगच्छत्। किन्तु तेन सह केलिभिः कालं क्षेप्तुं तदा कोऽपि न वयस्येषु उपलभ्यमान आसीत्। यतः ते सर्वेऽपि पूर्वदिनपाठान् स्मृत्वा विद्यालयगमनाय त्वरमाणाः अभवन्। तन्द्रालुः बालः लज्जया तेषां दृष्टिपथमपि परिहरन् एकाकी किमपि उद्यानं प्राविशत्।

सः अचिन्तयत् - “विरमन्तु एते वराकाः पुस्तकदासाः। अहं तु आत्मानं विनोदयिष्यामि। सम्प्रति विद्यालयं गत्वा भूयः क्रुद्धस्य उपाध्यायस्य मुखं द्रष्टुं नैव इच्छामि। एते निष्कुटवासिनः प्राणिन एव मम वयस्याः सन्तु इति।

अथ सः पुष्पोद्यानं ब्रजन्तं मधुकरं दृष्ट्वा तं क्रीडितुम् द्वित्रिवारम् आहवयत्। तथापि, सः मधुकरः अस्य बालस्य आहवानं तिरस्कृतवान्। ततो भूयो भूयः हठमाचरति बाले सः मधुकरः अगायत् - “वयं हि मधुसंग्रहव्यग्रा” इति।

तदा स बालः ‘अलं भाषणेन अनेन मिथ्यागर्वितेन कीटेन’ इति विचिन्त्य अन्यत्र दत्तदृष्टिः चञ्च्वा तृणशलाकादिकम् आददानम् एकं चटकम् अपश्यत्, अवदत् च-“अयि चटकपोत! मानुषस्य मम मित्रं भविष्यसि। एहि क्रीडावः। एतत् शुष्कं तृणं त्यज स्वादून् भक्ष्यकवलान् ते दास्यामि” इति। स तु “मया वटदूमस्य शाखायां नीडं कार्यम्” इत्युक्त्वा स्वकर्मव्यग्रः अभवत्।

तदा खिन्नो बालकः एते पक्षिणो मानुषेषु नोपगच्छन्ति। तद् अन्वेषयामि अपरं मानुषोचितम् विनोदयितारम् इति विचिन्त्य पलायमानं कमपि श्वानम् अवलोकयत्। प्रीतो बालः तम् इत्थं समबोधयत् – रे मानुषाणां मित्र! किं पर्यटसि अस्मिन् निदाघदिवसे? इदं प्रच्छायशीतलं तरुमूलम् आश्रयस्व। अहमपि क्रीडासहायं त्वामेवानुरूपं पश्यामीति। कुक्कुरः प्रत्यवदत्-

यो मां पुत्रप्रीत्या पोषयति स्वामिनो गृहे तस्य।  
रक्षानियोगकरणान् मया भ्रष्टव्यमीषदपि। इति।



सर्वैः एवं निषिद्धः स बालो भग्नमनोरथः सन्-‘कथमस्मिन् जगति प्रत्येकं स्व-स्वकार्यं निमग्नो भवति। न कोऽपि अहमिव वृथा कालक्षेपं सहते। नम एतेभ्यः यैः मे तन्द्रालुतायां कुत्सा समापादिता। अथ स्वोचितम् अहमपि करोमि इति विचार्य त्वरितं पाठशालाम् अगच्छत्। ततः प्रभृति स विद्याव्यसनी भूत्वा महतीं वैदुषीं प्रथां सम्पदं च अलभत।

↔ शब्दार्थः ↔

<b>भ्रान्तः</b>	<b>भ्रमयुक्तः</b>	<b>भ्रमित</b>	<b>Confused</b>
<b>क्रीडितुम्</b>	<b>खेलितुम्</b>	<b>खेलने के लिए</b>	<b>To play</b>
<b>केलिभिः</b>	<b>क्रीडाभिः</b>	<b>खेल द्वारा</b>	<b>By plays</b>
<b>कालं क्षेप्तुम्</b>	<b>समयं यापयितुम्</b>	<b>समय बिताने के लिए</b>	<b>To pass the time</b>
<b>त्वरमाणाः</b>	<b>त्वरं कुर्वन्तः, त्वरयन्तः</b>	<b>शीघ्रता करते हुए</b>	<b>Hasteful</b>
<b>तन्द्रालुः</b>	<b>अलसः, अक्रियः</b>	<b>आलसी</b>	<b>Lazy</b>
<b>दृष्टिपथम्</b>	<b>दृष्टिमार्गम्</b>	<b>निगाह में</b>	<b>In vision</b>
<b>पुस्तकदासाः</b>	<b>पुस्तकानां दासाः</b>	<b>पुस्तकों के गुलाम</b>	<b>Slaves of books</b>
<b>उपाध्यायस्य</b>	<b>आचार्यस्य</b>	<b>गुरु के</b>	<b>Of the teacher</b>
<b>निष्कुटवासिनः</b>	<b>वृक्षकोटरनिवासिनः</b>	<b>वृक्ष के कोटर में रहने वाले</b>	<b>Residents of the tree hollow</b>
<b>आह्वानम्</b>	<b>आमन्त्रणम्</b>	<b>बुलावा</b>	<b>Calling</b>
<b>हठमाचरति</b>	<b>आग्रहपूर्वकं व्यवहारं</b>	<b>हठ करने पर</b>	<b>On showing stubbornness</b>
<b>कुर्वति सति</b>			
<b>मधुसंग्रहव्यग्राः</b>	<b>पुष्परससंकलनतत्पराः</b>	<b>पुष्प के रस के संग्रह में लगे हुए</b>	<b>Busy in collecting honey</b>
<b>भूयो भूयः</b>	<b>पुनः पुनः</b>	<b>बार-बार</b>	<b>Again and again</b>
<b>मिथ्यागर्वितेन</b>	<b>व्यर्थाहङ्कारयुक्तेन</b>	<b>झूठे गर्व वाले</b>	<b>With false pride</b>
<b>चटकम्</b>	<b>पक्षी</b>	<b>चिड़िया</b>	<b>Sparrow</b>
<b>चञ्च्वा</b>	<b>चञ्चुपुटेन</b>	<b>चोंच से</b>	<b>By beak</b>
<b>आददानम्</b>	<b>गृह्णन्तम्</b>	<b>ग्रहण करते हुए को</b>	<b>The collecting</b>
<b>स्वादूनि</b>	<b>स्वादिष्टानि</b>	<b>स्वादयुक्त</b>	<b>Tasty</b>
<b>भक्ष्यकवलानि</b>	<b>भक्षणीयग्रासाः</b>	<b>खाने के लिए उपयुक्त कौर</b>	<b>Eatable</b>

<b>स्वकर्मव्यग्रः</b>	स्वकीयकार्येषु तत्परः	अपने कार्यों में संलग्न	Busy in own duty
<b>अन्वेषयामि</b>	अन्वेषणं करोमि	खोजता हूँ	I search
<b>विनोदयितारम्</b>	मनोरञ्जनकारिणम्	मनोरंजन करने वाले को	The amusive Running
<b>पलायमानम्</b>	धावन्तम्	भागते हुए	(He/She) saw
<b>अवलोकयत्</b>	अपश्यत्	देखा	(He/She) ad-dressed
<b>समबोधयत्</b>	संबोधितवान्	संबोधित किया	On a summer day
<b>निदाघदिवसे</b>	ग्रीष्मदिने	गर्मी के दिन में	Appreappropriate Dog
<b>अनुरूपम्</b>	योग्यम्	उपयुक्त	Due the involvment in guarding
<b>कुक्कुरः</b>	श्वा	कुत्ता	Should be dis-tracted
<b>रक्षानियोगकरणात्</b>	सुरक्षाकार्यवशात्	रक्षा के कार्य में लगे होने से	Even a little bit Clandestine With broken desires
<b>भ्रष्टव्यम्</b>	पतितव्यम्	हटना चाहिए	To pass the time In laziness
<b>ईषदपि</b>	अल्पमात्रम् अपि	थोड़ा-सा भी	Distaste
<b>निषिद्धः</b>	अस्वीकृतः	मना किया गया	Studioius
<b>भग्नमनोरथः</b>	खण्डितकामः	टूटी इच्छाओं वाला	Fame
<b>कालक्षेपम्</b>	समयस्य यापनम्	समय बिताना	
<b>तन्द्रालुतायाम्</b>	तन्द्रालुजनस्य भावे, अलसत्वे	आलस्य में	
<b>कुत्सा</b>	घृणा, भत्सना	घृणाभाव	
<b>विद्याव्यसनी</b>	अध्ययनरतः	विद्या में रत रहने वाला	
<b>प्रथाम्</b>	प्रसिद्धिम्	ख्याति, प्रसिद्धि	



## अभ्यासः

**1. एकपदेन उत्तरं लिखत-**

- (क) कः तन्नालुः भवति?
- (ख) बालकः कुत्र व्रजन्त मधुकरम् अपश्यत्?
- (ग) के मधुसंग्रहव्यग्राः अभवन्?
- (घ) चटकः कया तृणशलाकादिकम् आददाति?
- (ङ) चटकः कस्य शाखायां नीडं रचयति?
- (च) बालकः कीदृशं श्वानं पश्यति?
- (छ) श्वा कीदृशे दिवसे पर्यटति।

**2. अधोलिखितानां प्रश्नानाम् उत्तराणि संस्कृतभाषया लिखत-**

- (क) बालः कदा क्रीडितुम् अगच्छत्?
- (ख) बालस्य मित्राणि किमर्थं त्वरमाणा अभवन्?
- (ग) मधुकरः बालकस्य आह्वानं केन कारणेन तिरस्कृतवान्?
- (घ) बालकः कीदृशं चटकम् अपश्यत्?
- (ङ) बालकः चटकाय क्रीडनार्थं कीदृशं लोभं दत्तवान्?
- (च) खिन्नः बालकः श्वानं किम् अकथयत्?
- (छ) भग्नमनोरथः बालः किम् अचिन्तयत्?

**3. निम्नलिखितस्य श्लोकस्य भावार्थं हिन्दीभाषया आड्ग्लभाषया वा लिखत-**

यो मां पुत्रप्रीत्या पोषयति स्वामिनो गृहे तस्य।  
रक्षानियोगकरणान् मया भ्रष्टव्यमीषदपि॥

**4. “भ्रान्तो बालः” इति कथायाः सारांशं हिन्दीभाषया आड्ग्लभाषया वा लिखत।**

**5. स्थूलपदान्यधिकृत्य प्रश्ननिर्माणं कुरुत -**

- (क) स्वादून् भक्ष्यकवलान् ते दास्यामि।
- (ख) चटकः स्वकर्मणि व्यग्रः आसीत्।
- (ग) कुक्कुरः मानुषाणां मित्रम् अस्ति।
- (घ) स महतीं वैदुषीं लब्धवान्।
- (ङ) रक्षानियोगकरणात् मया न भ्रष्टव्यम् इति।

6. “एतेभ्यः नमः” - इति उदाहरणमनुसृत्य नमः इत्यस्य योगे चतुर्थी विभक्तेः प्रयोगं कृत्वा पञ्चवाक्यानि लिखत।
7. ‘क’ स्तम्भे समस्तपदानि ‘ख’ स्तम्भे च तेषां विग्रहवाक्यानि दत्तानि, तानि यथासमक्षं लिखत-

‘क’ स्तम्भ	‘ख’ स्तम्भ
(क) दृष्टिपथम्	(1) पुष्पाणाम् उद्यानम्
(ख) पुस्तकदासाः	(2) विद्यायाः व्यसनी
(ग) विद्याव्यसनी	(3) दृष्टेः पन्थाः
(घ) पुष्पोद्यानम्	(4) पुस्तकानां दासाः
(अ) अधोलिखितेषु पदयुग्मेषु एकं विशेष्यपदम् अपरञ्च विशेषणपदम्। विशेषणपदम् विशेष्यपदं च पृथक्-पृथक् चित्वा लिखत-	

	विशेषणम्	विशेष्यम्
(क) खिन्नः बालः	-	.....
(ख) पलायमानं श्वानम्	-	.....
(ग) प्रीतः बालकः	-	.....
(घ) स्वादून् भक्ष्यकवलान्	-	.....
(ड) त्वरमाणाः वयस्याः	-	.....

### परियोजनाकार्यम्

- (क) एकस्मिन् स्फोरकपत्रे (chart-paper) एकस्य उद्यानस्य चित्रं निर्माय संकलय्य वा पञ्चवाक्येषु तस्य वर्णनं कुरुत।
- (ख) “परिश्रमस्य महत्त्वम्” इति विषये हिन्दीभाषया आङ्ग्लभाषया वा पञ्चवाक्यानि लिखत।



प्रस्तुत पाठ ‘संस्कृत ग्रौढपाठावलिः’ नामक ग्रन्थ से सम्पादित कर लिया गया है। इस कथा में एक ऐसे बालक का चित्रण है, जिसका मन अध्ययन की अपेक्षा खेल-कूद में लगा रहता है। यहाँ तक कि वह खेलने के लिए पशु-पक्षियों तक का आवाहन (आहान) करता है किन्तु कोई उसके साथ

खेलने के लिए तैयार नहीं होता। इससे वह बहुत निराश होता है। अन्तः उसे बोध होता है कि सभी अपने-अपने कार्यों में व्यस्त हैं। केवल वही बिना किसी काम के इधर-उधर घूमता रहता है। वह निश्चय करता है कि अब व्यर्थ में समय गँवाना छोड़कर वह अपना कार्य करेगा।

( 1 ) **यस्य च भावेन भावलक्षणम्-जहाँ** एक क्रिया के होने से दूसरी क्रिया के होने का ज्ञान हो तो पहली क्रिया के कर्ता में सप्तमी विभक्ति होती है। इसे 'सति सप्तमी' या 'भावे सप्तमी' भी कहते हैं।

**यथा-** उदिते सवितरि कमलं विकसति।

गर्जति मेघे मयूरः अनृत्यत्।

नृत्यति शिवे नृत्यन्ति शिवगणाः।

हठमाचरति बाले भ्रमरः अगायत्।

उदिते नैषधे काव्ये कव माघः कव च भारविः।

( 2 ) **अन्यपदार्थप्रधानो बहुब्रीहिः**-जिस समास में पूर्व और उत्तर पदों से भिन्न किसी अन्य पद के अर्थ का प्राधान्य होता है वह बहुब्रीहि समास कहलाता है।

**यथा-** पीतम्बरः

- पीतम् अम्बरं यस्य सः (विष्णुः)।

नीलकण्ठः

- नीलः कण्ठः यस्य सः (शिवः)।

अनुचिन्तितपूर्वदिनपाठः

- अनुचिन्तिताः पूर्वदिनस्य पाठाः यैः ते।

विघ्नितमनोरथः

- विघ्नितः मनोरथः यस्य सः।

दत्तदृष्टिः

- दत्ता दृष्टिः येन सः।